

Калонка рэдактара**Рэзервы ёсць**

Пасля выхаду ў свет артыкула “Каму патрэбна гэта хлусня?” (“Паходня” № 4, люты 2009 года) да мяне звярнулася ўжо некалькі дзесяткаў чалавек з просьбай працягнуць даследваць узнятую ў матэрыяле тэму. Прызнаюся, я нават не чакаў, што пытанні беспрацоўя і немагчымасці ўладкавацца на больш-менш прыстойную працу так хвалюць бялынічан, бо, згодна афіцыйнай статыстыкі, гэтай праблемы ў Бялыніцкім раёне наогул неіснуе. Вялікая колькасць чытачоў “Паходні” прапануе падрабязней распавесці менавіта пра пенсіянераў-начальнікаў, якія займаюць нядрэжныя дзяржаўныя пасады, атрымліваючы пры гэтым вельмі добрыя пенсіі і заробкі, ў той час, калі вельмі шмат адукаванай моладзі не можа знайсці работу. Чытачы лічаць, што калі ў гэтых людзей ёсць жаданне працягваць працаваць, то яны павінны пакінуць кіруючае крэсла і работаць простымі працаўнікамі альбо распачаць уласны бізнэс, гэтак дазволіць даць дарогу для кар’ернага росту нашай моладзі. Таксама многія чытачы звяртаюць ўвагу на сапраўдныя сямейныя “кланы”, якія ўтварыліся ў нашым раёне з блізкіх сваякоў. Што ж, шмат у чым нашы землякі маюць рацыю, у нейкіх пытаннях я не магу з імі пагадзіцца. Але мая задача, як журналіста, – пісаць тое, што цікава маім чытачам, таму “Паходня” працягвае асвятляць тэму працаўладкавання і ў гэтым матэрыяле я пачну расказаць аб пенсіянерах пры добрай пасады.

Дарэчы, я вельмі рады, што, нарэшце, высокія дзяржаўныя чыноўнікі пачалі звяртаць увагу на “ліпу”, якая пануе ў афіцыйных справах. На апошняй нарадзе па гадавых выніках выканання праграмы паскораннага развіцця малых і сярэдніх гарадоў прэм’ер-міністр Сяргей Сідорскі заявіў, што урад прадастаўляе яму не рэальныя, а “гламурныя” лічбы. Асабліва быў адзначаны міністр працы і сацыяльнай абароны насельніцтва Уладзімір Патупчык, якому прэм’ер-міністр сказаў: “Палавіна прадпрыемстваў ужо ходзіць на кароткі тыдзень, а міністр працы нічога не бачыць, у яго беспрацоўе 1 %”.

На сам рэч абуральна, бо палавіна – гэта 50, а ніяк не 1 %. Але, як усім вядома, крызіса ў нас няма...

І вось у гэтыя цяжкія часы, калі “праклятыя капіталісты” у ва ўсім свеце датэрмінова адпраўляюць людзей на пенсію, каб даць магчымасць знайсці працу і заробак для ўтрымання сям’і маладым, у асобна ўзятым Бялыніцкім раёне шматлікія чыноўнікі ад улады так рабіць не жадаюць, нават калі тэрмін выхаду на пенсію даўно наступіў. Пачну пералік з некалькіх характэрных прыкладаў.

Больш за трыццаць гадоў змагаецца за развіццё бялыніцкага фізкультурнага руху загадчык аддзела фізічнай культуры, спорта і турызму райвыканкама (а па сумяшчальніцтву і шматгадовы кіраўнік раённай выбарчай камісіі, якая заўсёды атрымлівала патрэбныя вынікі), мой добры знаёмы Канстанцін Сцяпанавіч Салаўёў.

**(Заканчэнне на ст. 2)****Зноў злавлілі хабарнікаў**

Судовы выканаўца гаспадарчага суду Магілёўскай вобласці і адвакат юрыдычнай кансультацыі Магілёва затрыманы падчас атрымання хабару ў памеры 20 тысяч даляраў.

Паводле БелТА, яны збіраліся атрымаць матэрыяльнае ўзнагароджанне ад дырэктара адной з камэрцыйных фірмаў Бабруйска за спрыяльнае рашэнне ў абласным гаспадарчым судзе.

Пракуратура Магілёўскай вобласці пачала па гэтым факце крымінальную справу.

**Радзіё Свабода****Аб’ява**

Да увагі грамадзян, якія маюць патрэбу ў юрыдычнай дапамозе ці кансультацыі.

Адрас грамадскай прыёмнай Рэспубліканскага ГА “Беларускі Хельсінскі Камітэт” і ГА “Магілёўскі Праваабарончы Цэнтр”:

Магілёў 212001, завулак Крупскай, 5.

Тэлефон: 8-0296-316610

Электронны адрас: [kravshenkomg@mail.ru](mailto:kravshenkomg@mail.ru)

Сайт [www.mrc.tu1.ru](http://www.mrc.tu1.ru)

## Рэзервы ёсць

**(Заканч. Пач. на ст. 1)**

Пенсію дзяржслужачага, якую наш кіраўнік краіны прыдумаў для чыноўнікаў ад улады, Канстанцін Сцяпанавіч зарабіў даўно, атрымлівае ўжо і добрую пенсію па ўзросце, бо дажыў да 60-ці гадоў, але працягвае шчыраваць на спартыўнай ніве. І пакідаць кіруючую пасаду пакуль не збіраецца, ва ўсялякім выпадку, у мінулым годзе, пад час нашай з ім гутаркі, такога жадання ён не выказываў.

Шмат гадоў кіруе фінансамі нашага раёна паважаны чалавек, нязменны начальнік фінансавага аддзела райвыканкама Віктар Уладзіміравіч Ржэўцкі, які таксама даўно ўжо зарабіў сабе надрэнную пенсію. Дарэчы, як і яго жонка, вельмі мною паважаная яшчэ з часоў дзяцінства Раіса Фрыдрыхаўна Ржэўцкая, якая працуе дырэктарам раённага цэнтра сацыяльнага абслугоўвання насельніцтва. Магчыма, таму, што ўсе мы прывыкаем да працы з аднымі і тымі людзьмі, так шмат працуючых пенсіянераў і ў значальна большым імёнах арганізацыяў – фінансавым аддзеле райвыканкама і цэнтры сацыяльнага абслугоўвання насельніцтва.

Як вядома, супрацоўнікі міліцыі ў нашай краіне працуюць да 45-гадовага ўзросту, потым пачынаюць атрымліваць даволі добрую пенсію, якая перавышае нават пенсію ветэранаў вайны. Шмат хто з жыхароў Беларусі лічыць, што выходзіць на пенсію нашы ахоўнікі парадку павінны, як у абсалютнай большасці краін свету, адначасова з іншымі грамадзянамі краіны, бо, слава Богу, “гарачых кропак” у нас няма. Магчыма, іх меркаванні падзяляе начальнік аддзела ўнутраных спраў Бялыніцкага райвыканкама Віталь Васільевіч Бізуноў, бо ён пра-

цягвае працаваць у міліцыі на 51 годзе жыцця. Дзякуючы такой шматгадовай працы, можа, нарэшце, хоць у гэтым годзе будзе раскрыта забойства сям’і з шасці чалавек у вёсцы Вялікая Машчаница, што адбылося яшчэ ў далёкім 2005 годзе.

Шмат гадоў узначальвае Бялыніцкі лясгас Рыгор Іванавіч Кузняцоў, які таксама дасягнуў пенсійнага узросту і ў жніўні будзе адзначаць 61 дзень нараджэння. Дарэчы, працаўнікі лясгаса жартуюць, што слаўная працоўная дынастыя шматлікіх сваякоў з Асаўца будзе кіраваць лясной гаспадаркай раёна вечно. Як кажуць, у кожным жарце ёсць доля жарта...

Нязменным дырэктарам Бялыніцкага масласырзавода, а зараз філіяла “Бялыніцкі” ААТ “Бабуліна крынка”, вось ужо на працягу вялікага прамежка часу з’яўляецца Тамара Іванаўна Галёта, якая таксама ўжо даўно атрымлівае пенсію па узросце. Праўда, у апошні час сярод супрацоўнікаў філіяла ўзніклі чуткі, што Тамара Іванаўна можа сыйсці са сваёй пасады, таму што ў яе, быццам бы, ўзніклі пэўныя праблемы з праваахоўнымі органамі.

Ужо многа гадоў суд Бялыніцкага раёна ўзначальвае старшыня суда Уладзімір Сяргеевіч Гуз. Гэты паважаны чалавек у мінулым годзе таксама адзначыў шасцідзесяцігадовы юбілей, але кіраўнік краіны Аляксандр Лукашэнка прызначыў Уладзіміра Сяргеевіча старшынёй Бялыніцкага раённага суда яшчэ на пяць гадоў. Дарэчы, сыны кіраўніка раённага суда таксама звязалі свой лёс з праваахоўнымі органамі, адзін з іх узначальвае раённы аддзел дэпартаменту аховы, другі таксама працуе ў міліцыі.

Адзначыў свой шасцідзесяцігадовы юбілей і кіраўнік Бялыніцкага філіяла палівазбыту Антон Іванавіч Янкоўскі, але працаваць на кіруючай пасадзе пакуль збіраецца. Рыхтуецца сустрэць 60 гадовы ўзрост у гэтым годзе начальнік аддзела адукацыі райвыканкама Мікалаў Іванавіч Пашкоўскі, сябры будуць віншаваць яго з юбілеем 20 траўня. 1 кастрычніка адзначыць 55-годдзе старшыня праўлення Бялыніцкага райспажыватаварыства Тамара Рыгораўна Адамовіч. Разам з ёй знамянальныя даты ў гэтым годзе будуць сустракаць яшчэ шэраг спецыялістаў райста. Па чутках, ніхто з іх на пенсію выходзіць пакуль не збіраецца. Дарэчы, на пасадзе кіраўніка рынка Бялыніч працягвае шчыраваць пенсіянер са шматгадовым стажам А. Бондарава. Застаецца толькі здзіўляцца, што за столькі год у нашым райста незмаглі падрыхтаваць змену гэтаму незмянімаму чалавеку...

Дазвольце на гэтым, шануюныя чытачы, скончыць артыкул у гэтым нумары газеты. Калі тэма вас зацікавіла, я абавязкова вярнуся да яе разгляду ў наступных нумарах “Паходні”. Пенсіянераў на добрых пасадах у нашым раёне хапае...

**Барыс Вырвіч**



Эканоміка

# Леонід Заіко: «В Беларусі ожидается рост безработицы до 20%»

**Независимый эксперт также прогнозирует падение производства на 34% и падение уровня жизни на 30-40%.**

Группа специалистов МВФ посетила Минск в период с 3 по 10 марта для проведения встреч с белорусскими властями и обсуждения последних изменений в экономике.

В ходе поездки глава миссии МВФ по Беларуси **Крис Джарвис** констатировал усложнение экономических проблем Беларуси. Между тем, Джарвис отметил, что «в начале реализации программы власти приняли важные решения».

«Девальвация белорусского рубля, проведенная 2 января, и привязка обменного курса к корзине валют снизили уязвимость Беларуси по отношению к внешним шокам, с которыми она сталкивается. По его мнению, «при надлежащей экономической политике Беларусь может преодолеть

стоящие перед ней проблемы», — отметил он.

Очередная миссия МВФ под руководством **Криса Джарвиса** снова посетит Беларусь в апреле этого года. Власти Беларуси ожидают поступление очередного транша кредита МВФ в размере около \$400 млн.

Как заявляет руководитель аналитического центра «Стратегия» **Леонид Заико**, сколько бы ни приезжала миссия МВФ, Беларусь грозит падение производства до 34%, рост безработицы до 20%, падение уровня жизни на 30-40%.

«В этой ситуации спасут нас не деньги, а спасет энергия и сознание 4,5 миллионов белорусов, которые являются основной производственной силой», — говорит Леонид За-



**Леонід Заіко**

ико. — Ставка должна делаться на интеллект нации, а не на деньги. Мы можем взять еще один миллиард, два, три, пять. И этот миллиард просвистит, как пуля у виска. Все эти экзерсисы с деньгами, займами, стабилизацией курса — это все экономическая политика 20 века. Это все прошлое. Сейчас победят те, кто будет искать новые технологии, решения, создавать новые товары. То, что мы делаем до сих пор — дорога в тупик».

**Хартія'97.**

## Прафсаюз РЭП рыхтуе ў Беларусі агульнарэспубліканскую акцыю пратэсту

Агульнарэспубліканскую акцыю пратэсту плануе правесці 3 красавіка **прафсаюз працаўнікоў радыёэлектроннай прамысловасці**. Паводле слоў аднаго з яго лідэраў **Аляксандра Бухвос-тава**, такое рашэнне прынятае ў сувязі з адмовай уладаў зарэгістраваць суполкі РЭП у Магілёве, Віцебску і Гомелі.

Агульнарэспубліканская акцыя, па задумцы арганізатараў, мусіць складацца з правядзення ва ўсіх абласных і шэрагу раённых цэнтрах краіны пікетаў супраць парушэння правоў прафсаюзаў.

Таксама кіраўніцтва РЭП вырашыла звярнуцца ў суд са скаргаю на адмову ў рэгістрацыі суполак. Інфармацыя пра адмову ў рэгістрацыі ўжо накіраваная ў Міжнародную арганізацыю працы.

**БелаПАН**

## Анекдот дня

У публічным доме дрэнна пайшлі справы. Гаспадыня і колер асвятлення мяняла, і ложка перасоўвала, і шпалеры пераклейвала прыгожы-дзівосныя. Нічога не дапамагло. Вырашыла, нарэшце, параіцца з адным разумным чалавекам, што рабіць, якая прычына заняпаду.

- А б...й мяняць не спрабавала? — коротка адказаў той.

## Нашы кадры

# Аляксандр Ільянаў зноў кіруе

У апошні час у рэдакцыю “Паходні” і да мяне асабіста звярнулася даволі шмат людзей, якія цікавяцца, дзе знаходзіцца і чым займаецца былы старшыня Бялыніцкага райвыканкама Аляксандр Ільянаў. Што цікава – вельмі хвалюе, як склаўся далейшы лёс Аляксандра Мікалаевіча, нашых жанчын, асабліва тых, якія працавалі разам з ім у райвыканкаме і блізкіх да яго арганізацыях. Складваецца ўражванне, што моцна “запаў” ім у душу былы кіраўнік нашага раёна...

Спяшаюсь супакоіць прыгожую палову райвыканкама – у Аляксандра Мікалаевіча зараз усё добра. Пасля знаходжання за кратамі і паседжання Магілёўскага абласнога суда, на якім наш былы старшыня райвыканкама атрымаў умоўны тэрмін зняволення, па настойлівай просьбе камітэта па сельскай гаспадарцы і харчавання аблвыканкама (так, ва ўсялякім выпадку, гавораць блізкія знаёмыя Аляксандра Мікалаевіча) ён узначаліў адну з гаспадарак у Дрыбінскім раёне – СВК “Чэрнеўскі”. Па словах сяброў Аляксандра Ільянава, ісці ў гэту гаспадарку ён не выказываў вялікага жадання, але “просьба” была вельмі пераканаўчай.

Цэнтрам гаспадаркі з’яўляецца вёска Чэрнеўка Дрыбінскага раёна. Да прыхода Ільянава ў кааператыве змянілася даволі шмат кіраўнікоў, але вялікіх дасягненняў пад іх кіраўніцтвам гаспадарка дасягнуць не змагла.

Як кажуць новыя падначаленыя Аляксандра Мікалаевіча, стыль яго кіравання не змяніўся, ён застаўся такім жа патрабавальным. Так, некалькі

тыдняў таму, калі ў кааператыву прыехала вялікая група правяраючых, Ільянаў адразу ж, з дапамогай сваёй звычайнай лексікі, хуценька выправіў іх за межы гаспадаркі. Гэта здарэнне і зараз з’яўляецца вельмі цікавай тэмай для абмеркавання ў Дрыбінскім і Горацкім раёнах.

Блізкія знаёмыя Аляксандра Мікалаевіча кажуць, што ён не павінен доўга затрымацца на пасадзе кіраўніка гаспадаркі. Па іх словах, адна з вышэйшых службовых асоб нашай краіны паабяцала спадару Ільянаву, што пасля выхаду на пенсію дзейнага кіраўніка Горацкага райвыканкама Міхаіла Анікеева, гэту пасаду займе Аляксандр Мікалаевіч. Так гэта ці не, мне дакладна невядома, але далейшае развіццё падзей будзе нескладана адсачыць...

Дарэчы, непадалёк ад Ільянава працуе кіраўніком яшчэ адзін былы Бялыніцкі “кадр” – Ігар Міхайлавіч Кудраўцаў, які раней быў у нас у Бялыніцкім раёне намеснікам старшыні райвыканкама – начальнікам упраўлення сельскай гаспадаркі і харчавання, а пасля ўзначальваў СВК “Калгас імя Заслонава” (неабходна адзначыць, што пры яго кіраванні гаспадарка з’яўлялася адной з лепшых у раёне). Ён зараз працуе дырэктарам дзяржаўнага прадпрыемства “Саўгас імя Кірава” Дрыбінскага раёна. Многія памятаюць, што ў ранейшыя часы паміж Аляксандрам Мікалаевічам і Ігарам Міхайлавічам склаліся не вельмі добрыя адносіны... Але за гэты час усё магло змяніцца. Так, раней большасць спецыялістаў у галіне сельскай гаспадаркі нашай вобласці ведала аб шматлікіх канфлік-



**Аляксандр Ільянаў**

тах, якія ўзніклі пад час сумеснай працы ў Клімавіцкім раёне паміж Аляксандрам Ільянавым і Уладзімірам Канавалавым. Даходзіла нават да выкарыстання фізічнай сілы. Ды і я асабіста памятаю, як “добра” адзываўся аб Уладзіміру Вінідзіктавічу Аляксандр Мікалаевіч... Зараз жа, як сведчаць многія з працаўнікоў ААТ “Новая Друць”, Аляксандр Ільянаў ужо некалькі разоў прыязджаў у гаспадарку, каб пабачыцца з яе кіраўніком і вырашыць пэўныя пытанні.

Тэма далейшага лёсу знакавых асоб, якія раней працавалі ў нашым Бялыніцкім раёне, заўсёды застаецца цікавай для нашых чытачоў. Таму мы будзем да яе яшчэ неаднаразова звяртацца ў наступных нумарах “Паходні”.

**Барыс Вырвіч**

Усе нумары газеты “Паходня” у фармаце PDF можна прачытаць у інтэрнэце па адрасу: <http://kamunikat.org/pachodnia.html>

Чытачы “Паходні” пастаянна цікавяцца, куды падзеўся і чым займаецца былы шматгадовы дэпутат ад Бялыніцкага раёна Уладзімір Канаплёў. Каб крыху задаволіць інтарэс нашых чытачоў, мы перадрукоўваем матэрыял, які быў змешчаны на мінулым тыдні на старонках газеты “Народная воля”. Думаю, што калі жыхары нашага раёна паглядзяць на домік Уладзіміра Мікалаевіча і прыкінуць, колькі каштуе такое жыллё ў цэнтры Мінска, яны адразу перастануць хвалявацца за далейшы лёс шматгадовага “служы народна”.

## Уладзіміра Канаплёва няма ў Мінску

У рэдакцыю «Народнай Волі» даволі часта тэлефануюць чытачы, якіх цікавіць лёс Уладзіміра Мікалаевіча. «Чым ён зараз займаецца, дзе працуе? Чаму яго не бачна побач з кіраўніком дзяржавы, яны ж разам амаль з дзяцінства?» — непакояцца прыхільнікі «Народнай Волі». Пасля аднаго з такіх тэлефанаванняў карэспандэнт «Народнай Волі» адправіўся на пошукі Канаплёва.

Спачатку звярнуўся ў федэрацыю гандбола Беларусі, якую на грамадскіх пачатках ўзначальвае былы дэпутат. Дарэчы, гандбольныя спецыялісты ў адзін голас сцвярджаюць, што з прыходам Канаплёва беларускі гандбол атрымаў «другое дыханне». Аднак у офісе федэрацыі гандбола адказалі, што Канаплёў з’яўляецца там вельмі рэдка. У асноўным каштоўныя ўказанні і парады супрацоўнікам федэрацыі паступаюць праз памочніка Уладзіміра Мікалаевіча. У сваю чаргу і «выхад» на Канаплёва з боку гандбольных функцыянераў адбываецца праз таго ж самага памочніка. «Народная Воля» вырашыла абысціся без пасярэднікаў і адразу адправілася ў госці да экс-старшыні Палаты прадстаўнікоў...



**Уладзімір Канаплёў**

Дом Уладзіміра Канаплёва, роўна як і «сціплым» маёнткі некаторых іншых набліжаных да кіраўніка дзяржавы чыноўнікаў, знаходзіцца зусім недалёка ад хатняй рэзідэнцыі А.Лукашэнка ў Драздах — у так званым Царскім сяле. Двухпавярховы дом экс-старшыні ППНС стаіць у самым канцы завулка з паэтычнай назвай Азёрны. На фасадзе — спадарожнікая талерка. Злева ад жалезных дзвярэй — паштовая скрыня, справа — званок. Націскаю. Хоць і не адразу, але дзверы аўтаматычна адчыняюцца. У мяне нават не запыталіся «Хто там?». Заходжу ў двор. Не ведаючы дакладна куды ісці, інтуітыўна па цаглянай дарожцы крочу ў левы бок. Апынаюся за домам — тут драўляныя альтанкі, напэўна, для прыёму гасцей і адпачынку на свежым паветры.

Не паспеўшы як след зарыентавацца на мясцовасці, у спіну чую ветлівае:

**(Заканч. на ст. 6)**



*nv-online.info*

**«Домік» Уладзіміра Мікалаевіча**

# Уладзіміра Канаплёва няма ў Мінску

**(Заканч. Пач на ст. 5)**

«Добры дзень, а вы хто?» Прадстаўляюся, адказваю, адкуль і навошта прыйшоў. У дыялог са мной, як высветлілася пазней, уступіла хатняя работніца Уладзіміра Канаплёва — жанчына сярэдніх гадоў у фартуху і тапачках.

«Вы ведаеце, Уладзіміра Мікалаевіча няма дома, — сказала яна. — Увогуле, наколькі я ведаю, яго зараз няма нават ў горадзе. Калі вернецца — я не ведаю, бо такіх пытанняў яму не задаю...»

На гэтым мы і развіталіся. Крочу да выхаду і разумею, што дзверы, праз якія я ўваходзіў літаральна пяць хвілін таму, не адчыняюцца.

«Вось так і застанецеся ў закладніках», — жартуе мая нядаўняя суразмоўца.

Не разгубіўшыся, я імгненна даю згоду на тое, каб застацца ў закладніках дома ў экс-старшыні Палаты прадстаўнікоў Нацыянальнага сходу. Але дачакацца Уладзіміра Мікалаевіча на ягонай канапе мне не давалася — хатняя работніца прынесла ключ, якім уваходныя дзверы адчыняюцца знутры...

Між тым людзі, якія адсочваюць падзеі ў каляпрэзідэнцкім атачэнні, кажуць, што Уладзімір Канаплёў, як і тады, калі быў пры пасадзе, паранейшаму з'яўляецца на некаторых мерапрыемствах з удзелам Аляксандра Лукашэнкі. Аднак, калі верыць нашым крыніцам інфармацыі, ніякай афіцыйнай пасады Канаплёў не мае. Да пенсіі былому кіраўніку ППНС яшчэ далёка

— у студзені гэтага года яму споўнілася толькі 55 гадоў.

За якія грошы жыве былы дэпутат і папечнік першай асобы дзяржавы?

Якія ў яго планы на будучыню?

Ці праўда, што яму прапаноўвалі вярнуцца ва ўладу, але ён адмовіўся ад чарговай высокай пасады? (Зразумела, што нейкія сталыя крыніцы даходаў у яго ёсць, інакш адкуль грошы на аплату працы хатняй гаспадыні?)

Карацей кажучы, пытанняў да Канаплёва шмат. Спадзяёмся атрымаць на іх адказы з першых вуснаў падчас наступнага візіту ў гасці да Уладзіміра Мікалаевіча...

**Віталь ГАРБУЗАЎ**  
**“Народная воля”**

## Еўрапейскі гуманітарны ўніверсітэт у Вільні

абвясчае набор студэнтаў на бакалаўрскую праграму

«Гісторыя Беларусі і культурная антрапалогія»

(дзённая і завочная форма навучання)

«Гісторыя Беларусі і культурная антрапалогія» – гэта

- *фундаментальная падрыхтоўка ў галіне гуманітарных і сацыяльных навук*
- *грунтоўныя веды па беларускай, еўрапейскай і сусветнай гісторыі, культурнай антрапалогіі, археалогіі, этналогіі*
- *авалоданне дзвюма замежнымі мовамі*
- *атрыманне дыплама бакалаўра гісторыі дзяржаўнага ўзору Літоўскай Рэспублікі, які прызнаецца ў Еўропе*
- *магчымасць вучыцца і жыць у адным з прыгажэйшых гарадоў Цэнтральна-Усходняй Еўропы, у якім усё яшчэ жыве беларуская гісторыя*

Выкладанне вядзецца пераважна па-беларуску і па-руску, на старэйшых курсах таксама на англійскай,

французскай ці нямецкай мове. Сярод выкладчыкаў вядомыя ў Беларусі і за яе межамі гісторыкі, этнолагі, археолагі.

**Падрабязную інфармацыю аб умовах паступлення і навучання**

**можна знайсці на сайце [www.ehu.lt](http://www.ehu.lt)**

## Інфляцыя з пачатку году склала 5,4 %

Паводле Белстата, у лютым інфляцыя склала 1,2%, а за два месяцы з пачатку года рост цэнаў дасягнуў 5,4%, паведамляе Інтэрфакс.

Цэнавы скачок быў выкліканы дэвальвацыяй беларускай валюты з 1 студзеня. Зацверджаны беларускім урадам прагноз на 2009 год прадугледжвае інфляцыю ў межах 9—11%. Летась інфляцыя склала 13,3%.

## Анекдот дня

Оптимист видит свет в конце туннеля.

Реалист видит туннель, свет, и поезд, идущий навстречу.

Эканоміка**Ты помнишь, как всё начиналось...**

Еще не так давно белорусские руководители наперебой твердили, что мировой экономический кризис пролет для нашей страны фактически незамеченным. Потом как-то постепенно мажор менялся на минор, но оптимизма все равно хватало. И вот вдруг как гром среди ясного неба — оказывается, глобальный финансово-экономический кризис создал угрозу выживаемости белорусской экономики.

Сначала нам долго доказывали, что кризиса в стране нет, что он не затронет Беларусь так, как другие страны. Потом риторика стала несколько иной — кризис есть, он, конечно, влияет на экономику, но ничего страшного. Пояса зажмем и прорвемся.

Однако кризис сказывался все заметнее. Уже стала историей январская девальвация, а некоторые предприятия вынуждены были переходить на неполную рабочую неделю. Склады затоварены, товарооборот с традиционными партнерами падает. И вот 10 марта заместитель министра экономики Беларуси Татьяна Старченко высказывается в том духе, что глобальный финансово-экономический кризис создал угрозу выживаемости белорусской экономики!

«Сегодня стоит вопрос о выживаемости белорусской экономики. Букет финансовых сложностей сказался, прежде всего, на реальном секторе», — заявила госпожа заместитель министра в ходе заседания Республиканского совета директоров Белорусской научно-промышленной ассоциации (РСД БНПА) в Минске, передает <http://www.interfax.by/>.

По словам Татьяны Старченко, «по итогам январь-февраля уже отмечается падение объемов производства в промышленности».

И еще вот такой чудесный вывод: «К сожалению, все столкнулись с проблемой кризиса и поняли, что начинать работу по повышению конкурентоспособности белорусской экономике надо было

гораздо раньше». Это хорошо, что наконец поняли.

Правда, не очень ясно, кто подразумевается под местоимением «мы». Ведь еще не так давно глава государства, например, говорил, что «уходящий год ещё более укрепил нашу уверенность в правильности избранного пути. Те, кто ещё вчера нас поучали, ныне с уважением говорят о белорусской модели развития. И сегодня, когда накопившаяся в мировой экономике «инфекция» вылилась в глубочайший кризис, выяснилось, что мы эти годы всё делали верно».

Но чего придирайтесь-то, с другой стороны? Поняли, и слава Богу. Посмотрим, во что это выльется.

**Павел Самохин**  
**«Салідарнасць»**

**Васіль Быкаў. Гісторыя жыцця ў дакументах, публікацыях, успамінах, лістах**

**Пры чынным удзеле Руху “За Свабоду” выйшла новая кніга, якая, безумоўна, узбагаціць кожную прыватную бібліятэку - «Васіль Быкаў. Гісторыя жыцця ў дакументах, публікацыях, успамінах, лістах».**

Кніга падрыхтавана Сяргеем Шапранам на замову «Бібліятэкі Бацькаўшчыны». Так што гэта першы супольны кніжны праект. Будзе 2 тамы выдання. Пакуль выдадзены першы, якія налічвае амаль 800 старонак. А вось, што сказаў пра кнігу Рыгор Барадулін, калі выданне было яшчэ толькі падрыхтавана да друку:

«Можна сьмела назваць подзьвігам працу Сяргея Шапрана па збору матэрыялаў, аналізу творчасці Васіля Быкава. Гэта кніга фактычна – энцыклапедыя творчасці Васіля Быкава. Яе трэба выдаць абавязкова. Гонар таму, хто спрычыніцца да выдання ўнікальнай кнігі, будзе высокі».



**Сяргей Шапран**

## Образование решили рубануть на 30%

Как стало известно «Белорусскому партизану», Министерство образования спустило во все высшие и средние специальные учебные заведения директиву о сокращении в этом году расходной части бюджетов этих заведений на 30 процентов.

Всего предлагается четыре статьи планируемых сокращений.

Первая. Сокращение всех научных проектов, особенно в сфере гуманитарных наук.

Вторая. Сокращение статей расходов на ремонтные и ремонтно-восстановительные работы.

Третья. Сокращение дополнительных выплат (премий, внеплановых стипендий и др.).

Четвертая. Сокращение рабочих мест, в первую очередь, среди административно-хозяйственного персонала.

Под эти, довольно кардинальные сокращения не попали лицеи, образованные на базе бывших ПТУ. Стране, как известно, сейчас наиболее нужны строители, водители и т.д.

По нашей информации, еще в конце прошлого года все теперешние сокращения планировалось удержать в рамках 18 процентов, но финансовый кризис внес свои коррективы.

Прокомментировать данную директиву Минобразования мы попросили проректора БГУ в 1995-1997 годах Анатолия Павлова.

— Ну что тут сказать... Может, вообще лучше ликвидировать вузы, чтобы они не



влачили нищенское существование? - говорит Анатолий Васильевич. — В истории масса примеров с небрежным обхождением с расходами на науку и образование. К примеру, во время второй мировой войны Гитлер приказал свернуть научные исследования, не приносящие сиюминутного эффекта. Под сокращение попала и ядерная программа, которая могла изменить мир навсегда.

Сталин, какой бы ни был тиран, к науке относился весьма трепетно. Академики, доктора и кандидаты наук ни в чем никогда не нуждались, как не знали недостатка средств ведущие научные программы. Известно, кто победил в той же второй мировой войне, и кто довольно быстро добился паритета в ядерном потенциале с Соединенными Штатами Америки.

Что касается нашей ситуации, то мы уже капитально отстаем в научной сфере не только от западных стран, но и от некоторых бывших советских республик. Когда нормализуется финансовая ситуация, в науку и высшее образование придется вкладывать

колоссальные средства, чтобы не казаться совсем уж двоечниками. Еще большой вопрос, сможем ли вообще это сделать, или окажемся в ситуации какой-нибудь Верхней Вольты...

Не там экономят. Спешу напомнить, что в государственном бюджете-2009 на силовой блок запланировано приблизительно в 2 раза больше средств, чем на нужды образования и медицины, вместе взятых. Что-то про сокращение расходов в Министерстве внутренних дел или Комитете государственной безопасности ничего не слышно. Что ж, государство выбирает свои приоритеты... Недавно узнал, что в советское время в Клецком районе насчитывалось 42 милиционера, а теперь их там 150. Численность же жителей этого района довольно значительно уменьшилась.

Убежден, что после этих сокращений еще больше усилится отток молодых специалистов за границу. Они просто не будут верить очередным обещаниям правительства о приоритете науки в государственной политике. **«Белорусский партизан»**